

طلباۓ علم کے لئے خصوصی مقالہ

## امراء میں علم کا ذوق اور علماء کی آزمائشیں

مولانا محمد جبیب الرحمن خان شرودانی

ہم اس عنوان میں صرف دو تین مثالیں بیان کریں گے۔ مثالوں کی قلب کسی ذہن میں واقعات کی قلت کا شہر نہ پیدا کرے۔ ابتدائی ہجری صدیوں میں مسلمان امراء عالم ہونے کی حیثیت سے علماء کے پہلو بہ پہلو رہے ہیں۔ بنی موی اور سیف الدولہ کے فضل و کمال سے کون واقف نہیں۔ مگر چونکہ ہم دوسری وادی میں ہیں اس لئے انہیں مثالوں پر اتفاق کرتے ہیں۔ استاد ابن عمید وزیر آل بویہ نے ایک دفعہ بیان کیا کہ میں اس خیال باطل میں تھا کہ وزارت و ریاست سے زیادہ پر لطف کوئی چیز دنیا میں نہیں۔ مگر جب میں نے سلیمان ابن ایوب طبرانی اور جنانی کا مناظرہ سن تو اس لطف کو بھول گیا۔ اس مناظرہ میں طبرانی قوت حافظ کے زور سے اور جسمانی جو دت ذہن کی مدد سے اپنے اپنے حریف پر غالب آنے کی کوشش کرتے تھے یہاں تک کہ ان کی آوازوں میں بلندی پیدا ہونے لگی۔ ایک بار جوش میں جهانی نے کہا کہ میرے پاس ایک ایسی حدیث ہے جو سارے عالم میں نہیں طبرانی بسم اللہ سنائیے، جهانی نے سلسلہ روایت شروع کیا۔ ابوالخلیفہ سلیمان ابن ایوب۔ طبرانی نے کہا سلیمان بن ایوب میراہی نام ہے۔ اور ابوالخلیفہ نے یہ حدیث مجھ ہی سے حاصل کی تھی اب تم مجھ سے اس کی سند عالی حاصل کرو۔ جهانی یہ سن کر دم بخود رہ گئے۔ مجھ کو طبرانی کے اس وقت کی فرحت دیکھ کر یہ تمباہوئی کہ کاش میں طبرانی ہوتا تاکہ یہ لطف مجھ کو نصیب ہوتا۔ ادیب بے مثل صاحب ابن عبا ذخر الدولہ وزیر تھے ایک موقع پر امیر بخارا نوح سامانی نے اپنی وزارت کے لئے در پر دہ انہیں طلب کیا۔ ابن عبا نے خفیہ نہ آسکنے کے جو عذر لکھے ان میں یہ بھی تھا کہ صرف میری کتابوں کے اٹھانے کے لئے چار سو اونٹوں کی ضرورت ہوتی ہے۔ وزیر مددوح کے ہمراہ ہر سفر میں صرف ادب کی کتابوں کے تین اونٹ رہتے تھے۔ علامہ موفق الدین بغدادی ایک بار قاضی فاضل سے (جو سلطان صلاح الدین کے سب سے زیادہ مقرب امیر تھے) ملنے گئے تو ان کو اس حال

میں پایا کہ خود لکھ رہے تھے اور دو کاتھوں کو مضمون بتلاتے جاتے تھے۔ ان کے پہنچنے پر بہت سے علمی نازک سوال ان سے کئے مگر لکھنا اور مضمون بتلانا برابر جاری رہا۔ علامہ محمود حیان کرتے ہیں کہ وہ شخص سراپا قلب و دماغ معلوم ہوتا تھا۔ دوران تحریر میں اب اور چھرے سے جو طرح طرح کی حرکات ہو یہ اہوتی تھیں وہ صاف کہہ رہی تھیں کہ کس قدر والوں اس کی طبیعت میں مضمون آفرینی کا تھا۔

### اسلاف کی حق پسندی و راست گوئی

جس پاک گروہ کو ہم نے مدارس میں سرگرم طلب علم چھوڑا تھا اب اس کی نسبت یہ دیکھنا ہے کہ کتب اور مدرسے سے باہر آ کر اس کے اخلاق اور اس کی طرز معاشرت کیسی روی اس سے علاوہ اس کے کہ علاکے مزید حالات معلوم ہوں ہماری گزشتہ تعلیم کی نسبت یہ رائے قائم ہو سکے گی کہ وہ کس ڈھنگ کے انسان پیدا کرتی تھی۔ عنوان ہذا میں ہم اخلاق انسانی کی جس سب سے اعلیٰ اور افضل صفت کو اپنا موضوع قرار دیتے ہیں۔ وہ کیا ہے؟ حق پسندی اور راست گوئی۔

دنیا میں شاید ہی کوئی انسان ہو گا جو اس امر کامدی نہ کر وہ حق اور راست بازی پر دل و جان سے شیدا ہے لیکن عمل (جو قول کی کسوٹی ہے) صاف کھرے اور کھوٹے کی حقیقت کھول دیتا ہے۔ اور حق یہ ہے کہ حق پسندی جتنی ہے بہا صفت ہے اسی قدر دشوار اور محکمہ خیز ہے وہ شخص بے شک حق پرست ہو سکتا ہے جو زبردست کے خوف منفعت کی امید اور عزیزوں کی محبت کو حق پر سے ثار کر دے یا بالفاظ دیگر سوائے حق کے اس کوکی سے کچھ سروکار نہ ہو۔ کیا فرمایا تھا حضرت خیر البشیر صلی اللہ علیہ وسلم نے اپنے صحابی جناب عمرؓ کی نسبت فقر کہ الحق و ماله من صدیق یعنی حق گوئی نے عمرؓ کے یار کر کے چھوڑا مگر ایسے انسان دنیا میں بہت کم ہوئے ہیں۔ خداوند تعالیٰ جن دلوں کو اس قدر بے لوث فرمادیتا ہے کہ وہ بجز حق کے سب سے بے گاذ ہو جاتے ہیں وہ البتہ اس عالی ربیتے کو حاصل کر سکتے ہیں۔ ایک حق کی خاطر زبردست سے بے خوف۔ فائدے سے بے پروا اور عزیز دل سے نا آشنا ہنا یہ دشکل ہے اور غالباً کسی آدمی کی حق پرستی کے امتحان کے لئے ان حالتوں سے زیادہ مددہ معیار ہاتھ آنا ممکن ہے۔ لہذا ہم علاجے سلف کی حق پسندی انہیں تیتوں حق کے دشمنوں کے مقابلے میں ثابت کریں گے۔ درہ دعڑا اور تصنیف دلوں تو بڑے دل کشا میدان انکھا رحق کے ہیں۔

## حق پسندی بمقابلہ حکام

لطف حکام میں جس قدر نجروت اور قہاری اگلی تاریخ میں نظر آتی ہے اس کی نظر آ جکل کے آئینی عہد میں ملنی ناممکن ہے جس سلطنت کے زیر سایہ ہم رہتے ہیں وہ تو ایسی اہم دوست اور رفاه پسند ہے کہ ان محبوب صفات کا کوئی شر ان ممالک میں نہیں پایا جاتا الحمد لله علی ذلک مگر سارے عالم کے مجرما خبار بھی ہم کو زمانہ حال میں کوئی ایسا فرماس رو انہیں بتلاتے جس کے دربار میں حاجج ابن یوسف یا تیمور کی بیت کانشان مل سکے۔ پس جب ہم اس دور عافیت میں حق پسندی کا قحط پاتے ہیں تو اگلے زمانے میں اس صفت کا وجود عنقا ہونا چاہئے تھا۔ لیکن واقعات اس کے خلاف ثابت کرنے کو آمادہ ہیں۔ ان واقعات کو پڑھ کر معلوم ہوتا ہے کہ جن بزرگوں نے اگلے جلاド پادشاہوں کے عہد میں حق کو بنباہ انہوں نے بڑا کام کیا۔

ایک مرتبہ حضرت ابن عمر رضی اللہ عنہ نے حاجج کو خطبہ پڑھتے دیکھا تو غصب آلوہو کر بر ملا فرمائے گے۔ خدا کا دشمن! خدا کی حرام کی ہوئی باتوں کو اس نے حلال کر لیا۔ خدا کے گھر کو خراب کیا اور خدا کے دوستوں کو قتل۔ حاجج نے اپنی نسبت یہ سخت کلمات سن کر پوچھا کہ یہ کون ہے۔ کسی نے کہا عبد اللہ ابن عمر۔ اتنا سن کروہ سفاک آپ کی طرف مخاطب ہوا اور کہنے لگا کہ بڑے میاں اب تم سمجھیا گئے ہوا اور تمہارے حواس بجانبیں رہے۔ منہر سے اتر اتو دل میں بخار بھرا ہوا تھا اپنے ایک ملازم کو ایما کیا اور اس نے ایک زہر میں بچھا ہوا حربہ حضرت ابن عمر کے پاؤں پر مار دیا اسی تھیار کی سُستیت آپ (زہر) کی وفات کا باعث ہوئی۔ مزید عنایت دیکھئے کہ جو مرض خود پیدا کیا تھا اس کی عیادت کو آیا۔ مگر حضرت عبد اللہ نے نہ اس کے سلام کا جواب دیا نہ کلام کا۔ جو واقعہ ہم آگے گے بیان کرتے ہیں وہ استقال و ثابت قدمی کی ایک بے نظیر مثال پیش کرتا ہے اور اس سے ظاہر ہوتا ہے کہ حق پرستی ان بزرگوں کے دل ایسے مضبوط کر دیتی تھی کہ موت ان کے سامنے کھڑی ہوتی اور وہ بے پرواں سے ہنسنے اور جلاڈ کے ہاتھ میں شمشیر برمہنے ان کے واسطے کوئی خوفناک چیز ثابت نہ ہوتی ذلک فضل اللہ یو تیہ من یشاء جلیل القدر تابعی حضرت سعید ابن جبیر سے دولت نبی امیری مختلف ہو گئی تھی اور یہ بچتے پھرتے تھے۔ مگر ایسی زبردست سلطنت کے پنج سے پچتا ناممکن تھا۔ والی کمہ نے ایک موقع پر ان کو پکڑ کر حاجج کے پاس بھیج دیا۔ اس کی جنگ طبیعت کو گویا ایک ضیافت ہاتھ آئی۔ اول تو نام

پوچھا۔ انہوں نے فرمایا کہ سعید ابن جبیر۔ حاج اس قدر طیش میں تھا کہ اس کو ان کے نام کے اچھے الفاظ بھی تلخی حکوم ہوئے اور جوش غضب میں کہا کہ انت شفی بن کسیر سعید۔ میری والدہ میرا نام تھے سے بہتر جانتی تھیں۔ حاج اور بیٹا اور کہا کہ شفیت امک و شفیت انت لئنی تھا ری والدہ بھی بدجنت اور تم بھی بدجنت۔ سعید۔ غیب کا جانے والا تیرنے سوا اور ہے۔ حاج (جلکر) دیکھو تو میں تم کو دنیا کے بد لے میں کسی پیش مارتی ہوئی آگ دیتا ہوں۔ سعید اگر میں یہ جانتا کہ یہ تیرے اختیار میں ہے تو میں تھوڑے کو پانچ مجبود بنا لیتا۔ اب حاج نے جوان کے قتل کے لئے بہانہ ڈھونڈتا تھا) ان سے مذہبی سوال شروع کر دیئے جو پوچھیکل پہلو لئے ہوئے تھے۔  
اور پوچھا کہ آس حضرت ﷺ کی نسبت تمہارا کیا قول ہے۔

سعید:- آپ نبی رحمت اور امام پر ہی تھے۔

خلاف کے بارے میں تمہاری کیا رائے ہے؟

سعید۔ لست علیہم بوكیل۔ (میں ان کا قاضی نہیں)

Hajj۔ ان میں کون سب سے بہتر تھا۔

سعید: ارض اہم لخالقی، جو میرے مالک کی مرضی کا سب سے زیادہ پابند تھا۔

Hajj: کون جو سب سے زیادہ رضا جو تھا۔

سعید: علم ذلک عند الذی یعلم سرہم و نجوہم۔ (اس کو وہ خوب جانتا ہے جوان کے بھیروں سے اور پوشیدہ باتوں سے واقف ہے)

غرض عرصے تک اس قسم کے سوال و جواب رہے مگر حضرت ابن جبیر نے کوئی موقع گرفت کا نہیں پیدا ہونے دیا۔ اور اپنے صاف صاف مگر بچت تلے جوابوں سے حاج کی بڑی برابر بڑھاتے گئے آخراں نے کھسیا کر کہا۔ سعید بتاؤ میں کس مشکل سے تم کو قتل کروں۔

سعید: یا حاج لنفسک فوالله لا تقتلني قتلة الاقليل الله مثلها (اے حاج تو خود ہی پسند کر قسم رب کی جس طرح تو مجھ کو قتل کر لیا اسی طرح خدا مجھ کو قتل کرے گا)

Hajj: کیا میں معاف کر دوں۔

سعید: اگر غنہ ہو تو خدا کی طرف سے ہو۔ رہا تو پس تو نہ کسی کو بری کر سکتا ہے نہ کسی کا غذر قبول۔ اتنی بحث کے بعد حاج نے آخری حکم دے یا اور حلاج حضرت جبیر کو باہر لائے۔ حاج تو اپنی انتہائی طاقت

صرف کر چکا تھا۔ لیکن خدا کے سعید بندے کو ابھی تسلی نہیں ہوئی تھی۔ باہر آ کر ہنسے۔ جاج کخبر ہوئی تو اس نے پھر بلا یا اور پہنچی کی وجہ دریافت کی این جبیر نے فرمایا:

عجبت من جراتک علی اللہ و حلم اللہ علیک (مجھ کو خدا کے مقابلے میں تیری جرات پر اور تیری نسبت خدا کے حلم پر تعجب ہوا) جاج اس گرم فقرے کوں کراو رکھڑ کا اور جلا دوں سے کہا میرے سامنے گردن مارو۔ اب این جبیر شہادت کے لئے مستعد ہو گئے اور قبلہ رو ہو کر فرمایا۔ وجہت ۵۔ وجہی للذی فطر السموات والارض وما نامن المشرکین۔  
جاج۔ ان کا منہ قبلہ سے پھیر دو۔

سعید: ایسماتولو افشم وجه اللہ (جد ہر تم پھر و گے اسی طرف خدا کا منہ ہے)

جاج: اوندھاڑاں دو۔

سعید: منہا خلقنا کم و فیہا نعید کم و منہا نخر جکم تارہ آخری (ہم نے اسی سے (یعنی زمین سے) تم کو پیدا کیا اور اسی میں تم کو لوٹا کیسے گے اور اسی سے ایک دفعہ تم کو پھر نکالیں گے)  
جاج نے ان کی سیف زبانی سے خنک آ کر جلا دوں کو اشارہ کیا کہ جلد اپنا کام کرو۔

سعید: سن لے میں اس کی شہادت دیتا ہوں کہ محمد ﷺ اس کے بندے اور رسول ہیں۔ میری جان تو لے لے جب تو میدان حشر میں مجھ کو ملے گا تو میں تھجھ سے لے لوں گا۔ حضرت این جبیر کی زبان پر یہ الفاظ تھے کہ جلا دکا باتھ اٹھا اور ان کا سترن سے جدا ہو گیا۔ ان اللہ و انا لیہ راجعون م

بنا کر دن خوش رکی بخون و خاک غلطیدن خدارحت کند ایں عاشقان پاک طینت را

بعد قتل ان کے جسم سے خلاف معمول خون بہت نکلا۔ جس سے جاج سے سفاک کو بھی حرمت ہوئی اور اس نے اپنے طبیب خاص تیادوق سے اس کی وجہ دریافت کی۔ تیادوق نے کہا کہ چونکہ ان کی خاطر بالکل مطمئن تھی اور قتل کا خوف قطعاً ان کے دل میں نہ تھا اس لئے خون اپنی اصلی مقدار پر قائم رہا۔ بخلاف اور مقتولوں کے کہ ان کا خون بیت کے مارے پہلے ہی خنک ہو جاتا ہے۔ علاوه اس طبی شہادت کے حضرت این جبیر کے کلام کی برجستگی صاف کہہ رہی ہے کہ ان کی طبیعت بالکل آسودہ اور آرمیدہ تھی اور اضطراب کا نام بھی ان کے قلب میں نہ تھا۔ یہ شعبان ۹۵ھ کا واقعہ ہے۔ رمضان مذکور میں جاج بھی رائی عدم ہو گیا۔

دیدی کہ خون نا حق پر وانشمع را چند اماں نداد کہ شب راحر کرنے

انہیں کے ہم نام اور ہم عصر دوسرے تابعی حضرت سعید ابن الحسیب کا ذکر ابن الصائب بیان کرتے ہیں کہ ایک روز وہ اور میں دونوں بازار میں بیٹھے تھے کہ خلیفہ دمشق کا برید (نامہ پر) وہاں سے گزرا ابن الحسیب نے اس سے پوچھا کہ تم بمنی مروان کے برید ہو۔ برید۔ بھی ہاں۔  
ابن الحسیب: تم نے ان کو کس حال میں چھوڑا۔  
برید: بخیر۔

ابن الحسیب: نہیں بلکہ تم نے ان کو اس حال میں چھوڑا ہے کہ وہ آدمیوں کو بھوکا مارتے ہیں اور کتوں کا پیٹ بھرتے ہیں۔

برید یہ سن کر بگزگزی اور آنکھیں نکال کر ان کی طرف دیکھنے لگا۔ ابن الصائب کہتے ہیں کہ میں درہشت زدہ ہو کر کھڑا ہو گیا کہ دیکھنے اب کیا ہو۔ برید برید تیک تیور بد لے کھڑا رہا مگر پھر کچھ سوچ کر چل دیا۔ جب وہ جالیا تو میں نے کہا ابن الحسیب خدام کوئی دے تھم کیوں اپنی جان کے پیچھے پڑے ہو۔ انہوں نے فرمایا یہ یہودہ چپ رہ جب تک میں حق پر قائم ہوں واللہ خدا مجھ کو دشمنوں کے قبضے میں نہ دیگا۔ ایک رفعہ میں ہزار درہم دولت مذکور کی طرف سے ان کی خدمت میں پیش کئے گئے تو انہوں نے فرمایا کہ نہ مجھ کوئی امیری کی پرواہ ہے نہ ان کے مال و دولت کی۔ میں خدا کے سامنے جاؤ نگاہ اور وہ میرا اور ان کا انصاف کرے گا۔ انہیں حق گویندوں کا یہ نتیجہ ہوا کہ خلیفہ عبد الملک نے جائزے کے موسم میں ان کو پہنوا کر سرداری ڈالوایا اور ایک دوسرے موقع پر پچاس درے لگاؤ کر سر باز اللہ تبرکاتی ہے۔

عمر بن ہبیرہ جب خلیفہ دمشق یزید ابن عبد الملک کی جانب سے ولی عراق و خراسان مقرر ہو کر آیا تو اس نے خواجه حسن بصری۔ امام ابن سیرین اور امام شعبی کو طلب کیا۔ اور ان کے سامنے یہ مدرانہ تقریر کی۔ یزید ابن عبد الملک کو خداوند تعالیٰ نے اپنے بندوں پر خلیفہ مقرر کیا ہے اور ان سے اس کی اطاعت کا عہد لیا ہے ہم سے (یعنی ملازموں سے) اس کے حکم سننے اور بجالانے کا۔ مجھ کو جو عہدہ خلافت کی طرف سے عطا ہوا ہے وہ آپ سب کو معلوم ہے۔ خلیفہ کی جانب سے ایک حکم مجھ کو ملتا ہے اور میں اس کی بے تاثل تعمیل کرنا ہوں۔ اس بارے میں آپ کی کیا رائے ہے۔

خواجه حسن بصری نے اس پلٹیکل گفتگو کا جواب جن صاف اور سچے الفاظ میں دیا وہ قبل شنید ہیں۔ انہوں نے فرمایا کہ اے ابن ہبیرہ ایزید کے معاملے میں خدا تعالیٰ سے ڈراور خدا تعالیٰ کے معاملے میں یزید کا خوف مت کر خدا تعالیٰ تھا سے یزید کے شرکو فرع کر سکتا ہے مگر یزید اس احکم الحکمین

کے قبر کو نہیں روک سکتا۔ وہ وقت بہت دوڑنیں ہے کہ خداوند عالم تیرے پاس اپنا ایک فرشتہ بھیج گا جو تجوہ کوشانہ درخت اور وسیع محل سے علیحدہ کر کے نگر قبر میں پہنچا دے گا۔ وہاں سوائے اعمال کے کوئی تجوہ کو نجات نہیں دلوانے کا۔ اے ہمیرہ! اگر تو خدا کا گناہ کرے تو خوب سمجھ لے کہ خلیفہ کو اس نے اپنے دین کا اور اپنے بندوں کا محافظہ و ناصر مقرر کیا ہے۔ پس خدا کے دین کے خلاف اس کے مقرر کئے ہوئے حاکم کی وجہ سے جسارت مت کر۔ کیونکہ خالق اکبر کے مقابلے میں مخلوق کا حکم مانا کسی طرح روانہ نہیں۔ اسی زیادا ان ہمیرہ نے امام اعظمؑ کو ایک دفعہ طلب کر کے عہدہ قضا قبول کرنے کے واسطے کہا۔ امام صاحب چونکہ یہ باراپنے ذمہ لینا نہیں چاہتے تھے لہذا انکار کر دیا۔ ابن ہمیرہ اس انکار سے گبزگیا اور گیارہ روز تک دس درے زوزانہ ان کے لکوائے تباہم اس کا اصرار ان کے انکار پر غالب نہ آسکا۔ اسی عہدہ قضا کی بدولت امام ابوحنیفہ کے مقدار میں اور آزمائش لکھی تھی۔ جب منصور بغداد کا خلیفہ ہوا تو اس کی نظر بھی اس منصب کے لئے امام مددود پر شہری چنانچہ ان کو کوفہ سے طلب کیا اور عہدہ مذکور کے قبول کرنے کی فرمائش کی۔ امام صاحب اب بھی اپنی رائے پرحتی سے قائم تھے لہذا انکار کیا۔ منصور نے قسم کھا کر کہا میں تم کو قاضی مقرر کروں گا۔ انہوں نے جواباً باشتم فرمایا کہ میں اس عہدے کو منظور نہیں کروں گا۔ خلیفہ نے دوبارہ قسم کھائی۔ انہوں نے مکر قسمیہ انکار کیا اور اپنے انکار کی وجہ یہ بیان کی کہ میں اپنے آپ کو اس منصب کے قابل نہیں سمجھتا۔ حاجب ابن رجبیہ نے (جود بار میں حاضر تھا) خلیفہ کی خوشامدگی را سے کہا کہ امیر المؤمنین قسم کھاچے ہیں پھر بھی تم انکار کئے جاتے ہو۔ امام فقہ نے فرمایا کہ امیر المؤمنین کے لئے کفارہ قسم ادا کر دینا یا نسبت میرے زیادہ آسان ہے۔ خلیفہ جب ان کی طرح مقید نہ کر سکا تو خود ان کو قید خانے بھیج دیا اور بحالت محبوی ۱۵۰ءاہ میں امام اعظمؑ نے وفات پائی۔

ان دونوں واقعوں کے ساتھ ایک تیرساواقہ اور ملا یئے جس سے امتیاز مراتب کا نکتہ حل ہو گا۔ ایک زمانے میں حاکم کو فے نے یہ حکم دے دیا تھا کہ ابوحنیفہ فتوی نہ دیا کریں۔ چنانچہ امام صاحب نے فتوی دینا چھوڑ دیا تھا۔ نہیں دونوں کا ذکر ہے کہ ایک دن امام مددود گھر میں تشریف رکھتے تھے بی بی اور بچے پاس تھے صاحبزادی نے روزے کے متعلق ایک مسئلہ پوچھا۔ آپ نے فرمایا ہے! یہ مسئلہ اپنے بھائی حماد سے پوچھو لو مجھ کو حاکم کی طرف سے فتوی دینے کی ممانعت ہے۔ اس لئے میں تمہارے سوال کا جواب نہیں دے سکتا فیکیا اس سے بڑھ کر حق پرستی ہو سکتی ہے۔ عہدہ قضا قبول نہ کرنا

اپنے نفس کا حق تھا جس کو انہوں نے حاکم اور خلیفہ کے مقابلے میں بر سر در بار نہیں چھوڑا اور قتوی نہ دینا حاکم کا حق تھا جس کو انہوں نے خلوت اور گھر کی چار دیواری کے اندر بھی مغلوب رکھا۔

امام زید ابن حبیب تابعی ایک دفعہ علیل تھے۔ اس کی سہیل رائی مصران کی عیادت کو آیا۔ اثنائے کلام میں اس نے پوچھا کہ جس کپڑے پر مجھر کا خون لگا ہواں سے نماز جائز ہے یا نہیں۔ امام نے یہ سن کر غصے سے منہ پھیر لیا اور کچھ نہیں کہا۔ جب امیر نے چلنے کا قصد کیا تو اس کو نظر بھر کر دیکھا اور کہا کہ تو روزانہ خدا کے بندوں کا تو خون بہاتا ہے اور مجھر کے خون کا قتوی پوچھنے چلا ہے۔ خلیفہ مشیح ہشام ابن عبد الملک نے اپنا ایک معتمد امام اعمش کوفی کے پاس اس غرض سے بھیجا کہ ان سے حضرت عثمانؓ کی خوبیاں اور حضرت علیؓ کی برائیاں لکھوالائے۔ جب اپنی نے خلیفہ کا رقم دیا تو انہوں نے اس کو پڑھ کر ایک بکری کے منہ میں دے دیا۔ بکری اس کو چباچکی تو معتمد خلافت سے فرمایا کہ اپنے آقا سے کہہ دینا کہ اس کے پروانے کا کبھی جواب ہے۔ قاصدِ حکم تھا کہ جواب تحریری لائے۔ لہذا اس نے منت کی کہ جو کچھ جواب ہو لکھ و تجھے اصرار سے تنگ ہو کر انہوں نے یہ جواب لکھ دیا۔

بسم الله الرحمن الرحيم .اما بعد في امير المؤمنين لو كان لعثمان رضى الله عنه مناقب اهل الارض مانفعتك ولو كانت لعلى رضى الله عنه مساوى اهل الارض ما ضرتك فعليك بخوبى صدق نفسك والسلام ۱۱۔ یعنی اے امير المؤمنين اگر حضرت عثمانؓ میں سارے جہاں کی خوبیاں تھیں تو تمہ کو کچھ نفع نہیں اور اگر حضرت علیؓ میں دنیا بھر کی برائیاں تھیں تو تیرا کچھ نقصان نہیں۔ پس تو خاص کر اپنے نفس کی خبر لے۔ والسلام۔

ابو جعفر منصور خلیفہ بغداد نے ایک بار امام عبد اللہ ابن طاؤس کو اپنے پاس بایا اور اثنائے ملاقات میں ابن طاؤس سے کہا کہ اپنے والد سے کوئی حدیث روایت کرو۔ اس فرماںش سے ابن طاؤس کے ہاتھ اس امر کا گویا موقع لگا کہ وہ خلیفہ کو اس کی بے اعتدالیوں اور رنجی پر تنبیہ کرے۔ اور انہوں نے یہ حدیث انتخاب کر کے سنائی حدثتنا ان اشد الناس عذاباً يوم القيمة رجل اشر کہ الله تعالى فی سلطانه فادخل عليه الجور یعنی میرے والد نے مجھ سے یہ حدیث بیان کی ہے کہ قیامت کے دن سب سے بڑھ کر عذاب اس کو ہو گا جس کو خدا تعالیٰ اپنی حکومت میں شرکت دے اور پھر وہ ظالمانہ حکومت کرے۔ منصور ایسے قہار فرمان روا کے سامنے اس قدر یہ جرات۔ امام مالک فرماتے

ہیں کہ مجھ کو ابن طاؤس کے قتل کا پورا ملکین ہو گیا اور میں نے اپنے دامن سمیت لئے کہ مبادا ان کے خون کی پھنسنیں میرے کپڑوں پر پڑیں۔ خلیفہ دیریک ساکت رہا پھر زگاہ اٹھائی اور ایک اور سوال کیا۔ ابن طاؤس کے قلب پر اب بھی خلیفہ کا رعب غالب نہیں آیا تھا۔ اس سوال کا جواب بھی پوری آزادی سے دیا۔ خلیفہ نے تھک آ کر کہا قوماً عنیٰ یعنی میرے پاس سے دونوں اٹھ جاؤ۔ ابن طاؤس نے فرمایا ذلک ماکنا باغی یہ تو ہماری عین مراد ہے۔ اور یہ کہہ کر اٹھ کھڑے ہوئے امام مالک فرماتے ہیں کہ اس روز سے میں ابن طاؤس کے فضل کو مان گیا ہوں ॥۔ نقتہ کے چار امام جن کی امامت آج تک چاروں امگ عالم میں مسلم ہے اور کروڑوں نقوش انسانی پر ان کی دعویٰ حاصلی سلطنت ضد ہابرس سے قائم ہے ان میں سے امام ابوحنیفہ کا حال آپ سن چکے۔ امام مالک کے ایک دفعہ ستر درے مارے گئے کہ کسی مسئلہ میں حق کا اور حکومت کا مقابلہ تھا اور انہوں نے فتویٰ دینے میں حق کی رعایت کی تھی ॥۔

بھی سلوک امام احمد بن حنبل کے ساتھ خلیفہ نامون الرشید کی خلافت میں عقاید کے ایک مسئلہ کے اختلاف کی وجہ سے کیا گیا ॥۔ ایک دن کاذکر ہے کہ خلیفہ منصور کے چہرے پر کمھی بیٹھی اس نے اڑا دی۔ کمھی حسب عادت پھر آن بیٹھی۔ خلیفہ نے پھر اڑا دی۔ غرض کئی وغیرہ بھی اتفاق ہوا۔ آخر خلیفہ نے جھلا کر ابن سلیمان مشہور مفسر سے پوچھا کہ کمھی پیدا کرنے کی خدا کو کیا ضرورت پڑی تھی۔ اس عالم رباني نے فرمایا کہ ملکبروں کا غرور توڑنے کے لئے پیدا کی ۱۵۔

خلافت عباسیہ تھی قائم ہوئی تھی اور خادم ان بنی امیہ کے نیست و تابود کرنے اور ملک سے ان کا اثر مٹانے کی کوششی بڑی بے دردی اور سفا کی سے عمل میں آرہی تھیں کہ اسی اشاء میں عبداللہ ابن علی خلیفہ سفارح کا چچا شام کا حاکم مقرر ہوا۔ امیر مذکور نے وہاں پہنچ کر اول تو خلافت کے بقیہ دعوے داروں کی پوری صفائی کی اس کے بعد ایک عظیم الشان دربار منعقد کیا جس میں جاہ و جلال کا انہبہ راجہ کو پہنچایا گیا تھا چار جنگی صافیں ایوان دربار میں قائم تھیں جو مختلف مہیب ہتھیاروں سے مسلح تھیں۔ ان صافوں کے تھیں میں تخت امارت نصب تھا۔ جب امیر نے دربار میں آ کر جلوں کیا تو شام کے مقدار امام اوزاعی طلب ہوئے۔ امام محمود جس وقت دارالاہامۃ کے دروازے پر پہنچے تو گھوڑے پر سے اتارتے گئے اور دو آدمیوں نے ان کے بازو پکڑ کر تخت سے اتنا قریب لاکھڑا کیا کہ امیر خود ان سے کلام کر سکے۔

امیر نے ان کو دیکھ کر کہا کہ تمہارا نام عبد الرحمن ہے۔

امام اوزاعی: جی ہاں۔ خدا امیر کو صلاحیت دے۔

امیر: میں امیر کی خوزیری کی نسبت تمہاری کیا رائے ہے۔

امام: تمہارے اور ان کے مابین چونکہ عہد تھا اس لئے تم کو لازم تھا کہ عہدو بیان کی رعایت کرتے اور عہد ٹھکنی نہ کرتے۔

امیر: (بگز کر) یہ ہم جانیں اور وہ جانیں۔ ہم میں باہم کوئی عہد نہ تھا۔

امام اوزاعی فرماتے ہیں کہ امیر کے تیور پھرے دیکھ کر میرے قلب پر بے کسی کی حالت طاری ہوئی اور جان کا خوف معلوم ہونے لگا۔ اسی وقت مجھ کو خیال آیا کہ عبدالرحمن ایک دن اس سے بھی بڑے حاکم کے حضور میں حاضر ہونا ہے اس خیال کے آتے ہی میرے دل کا اضطراب جاتا رہا اور قوت سی پیدا ہو گئی اور میں نے صاف صاف امیر سے کہا کہ بیشک ان کا خون تم پر حرام تھا۔ اس زوردار فقرے کوں کرا میر طیش کے مارے تھر اگیا جوش خون سے آنکھیں سرخ ہو گئیں اور ریگیں ابھر آئیں۔ اسی غصب کی حالت میں کہنے لگا ویحک اللہ تعالیٰ تم نے کس طرح کہا۔

امام: اس طرح کہا کہ آنحضرت صلی اللہ علیہ وسلم نے فرمایا ہے کہ کسی مرد مسلمان کا قتل روانہ ہیں جب تک کہ ان تین حالتوں میں سے ایک حالت پیش نہ آئے۔ یا تو وہ اس حال میں زنا کرے کہ اس کی شادی ہو چکی ہو یا قاتل ہو یا مرتد ہو جائے۔

امیر کیوں! کیا ہماری حکومت دینی نہیں (گویا اس کا یہ مطلب تھا کہ چونکہ ہماری خلافت ازروئے دین ثابت ہے لہذا اس کا خالف تارک دین ہوا) امام تمہاری حکومت دینی کیوں کرکوئی ہے۔

امیر: کیا آس حضرت نے حضرت علیؓ کے لئے وصیت نہیں فرمائی۔

امام: اگر حضرت علیؓ کے لئے وصیت ثابت ہوتی تو دونوں حکم حکم نہ دیتے۔ امیر کے پاس چونکہ اس کا جواب کچھ نہ تھا اس لئے خاموش تو ہو گیا مگر شدت اشتغال کے سبب سے سرپا غصب معلوم ہوتا تھا امام اوزاعی فرماتے ہیں کہ امیر کی خاموشی نے مجھ کو یقین دلایا کہ کوئی دم میں میر اسرار قدموں پر آتا ہے تھوڑی دیر کے بعد خلاف توقع امیر نے ہاتھ کے اشارے سے حکم دیا کہ امام دربار سے باہر کر دئے جائیں۔ یہ نہ چہ یہ ہاں سے تشریف لے آئے۔ دارالامارہ سے کچھ دور نکل تھے کہ ایک سواران کی طرف تیز آنہ واظر پڑا۔ سوار کو دیکھ کر جان کا خوف امام اوزاعی کو اول سے بھی زیادہ ہوا اور وقت اخیر کچھ کرمانز شروع کر دی۔ جب سلام پھیرا تو سوار نے سلام کیا اور اشر قیوں کی ایک

حکیلی من جانب امیر پیش کی۔ انہوں نے وہ اشرفیاں قبول کر لیں اور گھر جانپنے سے پہلے محققون کو تقدیم کر دیں۔<sup>۱۷</sup>

اسلام نے بیت المال کی بنیاد جن اصولوں پر ڈالی تھی وہ خلافت راشدہ کے بعد بالکل بدل گئے تھے اور مسلمانوں کا تو یہ مال مخصوص خلفاء و مسلمین کا جب خرچ خیال کیا جاتا تھا جو عملاً اسلام بیت المال کے اصلی اغراض سے واقف تھے ان کے دل اس اسراف کو دیکھ کر کڑھے تھے اور جب ان کو موقع ہاتھ آتا ان کی زبان خلفاء کو بر ملائتی کرنے سے باز نہیں رہتی تھی۔ حضرت سلیمان ثوری ایک دفعہ خلیفہ مہدی کے پاس گئے اور اس سے کہا کہ مجھ کو یہ روایت پہنچی ہے کہ خلیفہ ٹانی حضرت عمرؓ اپنے ایک سفرج میں ہر سرف بارہ اشرفیاں صرف کی تھیں تھاہر اسراف جس حدکو ہو نچا ہے وہ ظاہر ہے۔ خلیفہ نے خشم ناک ہو کر کہا تم اپنی سی ذلیل حالت میری بھی کیا جا پتے ہو۔ حضرت سفیان نے جواب دیا کہ مجھ سے مت بنو گر جس حال میں ہواں میں تو کی کر دو۔<sup>۱۸</sup>

ایک دفعہ ہارون الرشید اور شاہزادے امام مالک کے بیہاں گئے۔ خلیفہ نے امام صاحب سے حدیث سنانے کی فرماش کی امام محمود نے فرمایا کہ میں نے عرصے سے طریقہ قراءت چھوڑ دیا ہے اب اور لوگ حدیث مجھ کو سنتے ہیں اور میں سنتا ہوں۔ ہارون الرشید نے کہا کہ بہتر ہے میں ہی سناوں گی مگر پہلے عام آدمیوں کو اپنی محل سے باہر کر دیجئے۔ امام مالک نے جواب میں ارشاد کیا کہ اگر خود میں کی خاطر سے عوام محروم کئے جائیں گے تو خواص کو بھی نفع نہیں پہنچ سکتا۔ یہ فرمائ کر اپنے ایک شاگرد اہن عیسیٰ کو حکم دیا کہ سبق شروع کریں چنانچہ ابن عیسیٰ نے فوراً سبق شروع کر دیا اور خلیفہ کو خاص موش رہنا پر۔<sup>۱۹</sup>

خلیفہ مذکور نے ایک باراہن اور لیس کو بلا کر عہدہ قضا قبول کرنے کے واسطے کہا۔ انہوں نے انکار کیا تو شرید نے گوکر کہا کہ کاش میں تیری صورت نہ دیکھتا۔ ابن اور لیس نے ممتاز سے جواب دیا کہ کاش میں تیری صورت نہ دیکھتا۔ اور یہ کہہ کر دربار سے چلے آئے۔ امیر سلیمان ابن علی نے اہواز سے ایک قاصد امام ادب خلیل بصری کے پاس بھیجا اور ان کو امیر زادے کی تعلیم کے لئے طلب کیا۔ اپنی کی خبر پا کروہ ادیب بے مثل باہر آیا۔ خشک روٹی کا ایک گلزارا تھا میں تھا۔ وہ نکل کر اپنے قاصد کو دیا اور کہا کہ لویرے پاس تو یہی ماحدر ہے اور جب تک یہ موجود ہے خلیل کو سلیمان کی پروانیں۔ اس کے بعد یہ اشعار طلیف فی البدیہ تصنیف کر کے اس کے حوالے کئے

ابلغ سلیمان اُنی عنہ فی سعہ و فی غنی غیرانی لست ذاماں

سخی بنفسی انی لا اری احدا  
یموت هزلا ولا یقى علی حال  
والفقیر فی النفس لافی المال تعریفه  
ومثل ذلک الغنی فی النفس لا المال  
فالرزر عن قدر لا العجز ینقصه  
ولا یریدک فيه حول محتمال ۲۰۰۰ م  
شہر مشق ایک صدی تک دولت بنی امیہ کا دار الخلافہ رہا تھا اس لئے خارجیت کا وہاں برازور تھا۔ امام  
نسائی (جن کی سنن صحاح ستہ میں شامل ہے) جب وہاں تشریف لے گئے تو ایک روز مسجد میں ایک  
شامی نے ان سے پوچھا کہ حضرت معاویہؓ کے فضائل کیا ہیں۔ امام مددوح نے فرمایا کہ تو اس کو کافی  
نہیں سمجھتا کہ وہ اپنی جان بچالے جائیں جو تو ان کے مناقب پوچھنے چلا ہے اس فقرے کوں کرد مشقی  
بھڑک اٹھے اور اس تدریض میں امام نسائی کے ایک نازک مقام پر ماریں کہ وہ بیہوش ہو گئے۔ حالت  
بیہوشی میں ان کے رفقاؤں کو مسجد سے باہر لائے اور اسی دردناک صدمے سے اس امام حدیث نے  
وفات پائی۔<sup>۲۱</sup>

امام سلفی کے درس میں ایک دن پادشاہ مصر مع اپنے بھائی کے آکر شریک ہوا۔ اور وہاں بیٹھ کر بھائی  
سے باتیں کرنے لگا۔ یہ سوئے ادب دیکھ کر امام موصوف نے پادشاہ کو سرزنش کی اور فرمایا کہ ہم حدیث  
نبوی اس لئے نہیں پڑھ رہے ہیں کہ تم یہاں بیٹھ کر باتیں کرو۔ ابو غالب الغوی نے جب اپنی کتاب  
فن لغت میں تصنیف کی تو امیر جمہر شیریہ کے باقتدار فرمان روانے اپنے ایک معتمد کے ہاتھ ایک  
ہزار اشرفیاں ان کے پاس بھیجیں اور یہ فرمائش کی کہ کتاب مذکور کے دیباچے میں یہ الفاظ درج  
کر دیں مما لفہ ابو غالب لابی الحیش مجاهد یعنی اس کتاب کو ابو غالب نے امیر جمہر کے لئے تصنیف  
کیا ہے۔ ابو غالب نے عطیہ شاہی واپس کر دیا اور کہلا بھیجا کہ اگر ساری دنیا مجھ کو دی جائے تو بھی میں  
جبھوٹ بولنا روانہ نہیں سمجھوں گا۔ میں نے یہ کتاب خاص کرامیر کے واسطے تالیف نہیں کی بلکہ عام فنون کے  
خیال سے لکھی ہے۔<sup>۲۲</sup> ابن السکیت مصنف اصلاح المطلق خلیفہ بغداد متولی کی خدمت میں حاضر تھے  
کہ خلافت کے لخت جگر معتز اور مودودار ہوئے متولی نے ان سے پوچھا کہ یعقوب تم کو کون زیادہ  
محبوب ہے۔ میرے یہ دونوں بیٹھے یا حسین بن ابن السکیت نے جواب دیا کہ والله حضرت علیؑ کا خادم  
قبر تم سے اور تمہارے دونوں بیٹھوں سے کہیں بہتر ہے۔ کیا اس تصریح کی ضرورت ہے ابوحنیفہ کے دل  
میں ان الفاظ نے کیا تاثیر کی۔ جس زبان سے یہ الفاظ لکھے تھے وہ خلیفہ کے حکم سے باہر کال لی گئی  
اور زبان کے ساتھ روح نے بھی جسم سے مفارقت کی۔<sup>۲۳</sup>

قاضی ابن رشد مشہور قلفی جب امیر منصور خلیفہ انلس کے حضور میں کوئی علمی مسئلہ بیان کرتے تھے تو نشاء کمال ان کے دل سے خلیفہ کی عظمت مٹا دیتا اور ان معمولی الفاظ سے خطاب کرتے اسکے یا اسی لینی اے بھائی سن۔ مولا نا شمس الدین روی کی عدالت میں ایک معاملے میں سلطان بایزید نے شہادت دی تو شہادت سلطانی کو انہوں نے قبول نہیں کیا۔ جب سلطان نے وجہ پوچھی تو مولا نا نے جواب دیا کہ سلطان نماز میں جماعت کا پابند نہیں اور تارک جماعت کی شہادت مردود ہے۔ سلطان محمد خاں نے ایک بار اپنا موسوم (مراسلہ) قاضی بروسہ مولا نا شمس الدین کو روانی کے پاس بھیجا۔ اس میں کوئی بات خلاف شرع درج تھی۔ مولا نا اس کو دیکھ کر اتنا برافروختہ ہوئے کہ سلطانی فرمان پھاڑ کر لانے والے کو باہر نکال دیا۔ سلطان کو ان کی یہ حرکت بہت ناگوار ہوئی اور عقب سلطانی کا یہ نتیجہ ہوا کہ مولا نا کو عہدہ تقاضا کے ساتھ سلطنت روم بھی چھوڑنی پڑی۔ مولا نا ابن خلیفہ ایک روز عید کی مبارک باد دینے ایوان سلطانی کو گئے۔ ان دونوں وہ خزانہ سلطنت کے وظیفہ خوار بھی تھے۔ اور سورہ تمیم یومیہ ان کو ملتے تھے۔ جب دربار کو چلے تو چند طلایاء ہمرا کاب تھے۔ حضور سلطانی میں پہنچے تو سلطان نے از راح حسن اخلاق سات قدم بڑھ کر استقبال کیا۔ مولا نا نے بجائے جھک کر آداب بجالانے کے سلام کیا اور بجائے دست یوسی کے مصافحہ کیا۔ ان کے ایک شاگرد کو استاد کیا۔ خلاف آداب بر تارنا گوارنڈر اور واپسی میں اس نے کہا کہ آخر سلطان فرماز وائے وقت ہیں کچھ تو آپ کو جھکنا تھا۔ ابن خلیفہ نے فرمایا کہ آیا یہ فخر سلطان کے لئے کم ہے کہ ابن خلیفہ جیسا فاضل ان کے پاس گیا اور میں خوب جانتا ہوں کہ سلطان اسی کو خیریت سمجھتے ہیں۔

مولانا یوسف قاضی قسطنطینیہ ایک دن مسجد سے نماز پڑھ کر لٹکے تو دروازے پر صدراعظم کے چوب دار کو حاضر پایا جو ان کے بلا نے کو آیا تھا۔ اس وقت مولا نا کے سر پر چھوٹا سا عمامہ تھا۔ چھوٹا عمامہ باندھ کر بارگاہ وزارت میں جاتا خلاف ادب تھا۔ مگر خدا پست مولا نا کے دل نے گوارانہ کیا کہ رب العزت سے زیادہ ادب اس کے ایک بندے کا کریں اسی عمارے کو باندھے صدراعظم کے حضور میں پڑھے۔ وہاں پہنچے تو اعتراض ہوا۔ انہوں نے راست بازی سے اپنے خیال صاف صاف ظاہر کر دیا جس کوں کروزیریاعظم نے بہت پسند کیا اور حضور سلطانی میں اس کی نقل کی یے۔

(جاری ہے)

## حوالی

- |   |   |
|---|---|
| ۱۔ تذکرہ صفحہ ۳۲  | ۱۔ ابن حجر اسفل صفحہ ۸۲ و ۳۳۲   |
| ۲۔ عیون حجج صفحہ ۲۰۵  | ۲۔ تذکرہ صفحہ ۳۲  |
| ۳۔ میں نے اپنا منہ کیا اسی کی طرف جس نے بنائے آسمان وزمین ایک طرف کا ہو کر اور میں نہیں شریک کرنے والا۔ | ۵۔ میں نے اپنا منہ کیا اسی کی طرف جس نے بنائے آسمان وزمین ایک طرف کا ہو کر اور میں نہیں شریک کرنے والا۔ |
| ۴۔ عیون حجج صفحہ ۱۲۳  | ۶۔ ابن حجر اسفل صفحہ ۱۰۵  |
| ۵۔ ابن حجر اسفل صفحہ ۱۲۶ و ۱۲۷  | ۷۔ ابن حجر اسفل صفحہ ۲۰۷  |
| ۶۔ ابن حجر اسفل صفحہ ۱۲۸  | ۸۔ ابن حجر اسفل صفحہ ۹  |
| ۷۔ ابن حجر اسفل صفحہ ۱۲۹ و ۱۳۰  | ۹۔ ابن حجر اسفل صفحہ ۲۱۳  |
| ۸۔ ابن حجر اسفل صفحہ ۱۱۶  | ۱۰۔ ابن حجر اسفل صفحہ ۲۱۳   |
| ۹۔ ابن حجر اسفل صفحہ ۱۱۷ و ۱۱۸  | ۱۱۔ ابن حجر اسفل صفحہ ۲۳۳   |
| ۱۰۔ خدام تم پر حرم کرے  | ۱۲۔ ابن حجر اسفل صفحہ ۱۱۵   |
| ۱۱۔ تذکرہ صفحہ ۱۸۵  | ۱۳۔ ابن حجر اسفل صفحہ ۱۱۶   |
| ۱۲۔ تذکرہ صفحہ ۹۷   | ۱۴۔ تذکرہ صفحہ ۱۶۲  |
| ۱۳۔ تذکرہ صفحہ ۲۵۸  | ۱۵۔ ابن حجر اسفل صفحہ ۱۶۳   |
| ۱۴۔ تذکرہ صفحہ ۲۶۶  | ۱۶۔ تذکرہ صفحہ ۱۶۴  |
| ۱۵۔ تذکرہ صفحہ ۲۷۷  | ۱۷۔ تذکرہ صفحہ ۱۹۱  |
| ۱۶۔ تذکرہ صفحہ ۲۷۸  | ۱۸۔ تذکرہ صفحہ ۱۹۵  |
| ۱۷۔ تذکرہ صفحہ ۲۷۹  | ۱۹۔ تذکرہ صفحہ ۲۷۷  |
| ۱۸۔ عیون حجج صفحہ ۷۷  | ۲۰۔ تذکرہ صفحہ ۲۵۸  |

عنی کتاب

## اسلامی قوانین

بائبل اور دو ریجید کے تفاظر میں

جاوید احمد غیر مصباحی

انس پبلی کیشنز ۴۰ اردو بازار، لاہور  
مکتبہ قادریہ - میں یونیورسٹی روڈ، بالمقابل عسکری پارک، کراچی

القسم العربي

# مجلة الفقة الاسلامي

تصدر عن

المجامعة الفقهية الاسلامية المعاصر

ص ١٧٧٧ انگلش (فیال)

کراتشی پاکستان

رئيس التحرير

الاستاذ الدكتور / نور احمد شاہ تاز

.....☆.....

مساعد رئيس التحرير

الاستاذ علام نصیر الدین نصیر      الدكتور محمد صحبت خان

## فهرس الموضوعات